

प्रेषक,

राधा रतूड़ी,
सचिव, वित्त
उत्तरांचल, शासन ।

सेवामें,

- (1) समस्त प्रमुख सचिव/सचिव
- (2) समस्त विभागाध्यक्ष/कार्यालयध्यक्ष
उत्तरांचल, देहरादून ।

वित्त अनु-3

देहरादून: दिनांक 27 अगस्त, 2004

विषय:- उत्तरांचल सरकार के अधीनस्थ अधिकारियों/कर्मचारियों के भविष्य निधि लेखों के रखरखाव के सम्बन्ध में ।

महोदय,

उपर्युक्त विषयक महालेखाकार उत्तरांचल के पत्र संख्या:निधि 4/13 दिनांक 1 जुलाई, 2004 द्वारा अवगत कराया गया है कि वित्तीय वर्ष 2003-04 से उत्तरांचल सरकार के अधीनस्थ अधिकारियों/कर्मचारियों के भविष्य निधि लेखों के रखरखाव का कार्य प्रारम्भ किया जा चुका है । उत्तरांचल राज्य के अभिदाताओं/उनके आश्रितों के अन्तिम भुगतान के प्रकरण के विषय में दिनांक 31 अगस्त, 2003 अथवा इसके पूर्व सेवानिवृत्त एवं ऐसे अभिदाता जिनकी मृत्यु सेवारत रहते हुए दिनांक 1 अप्रैल, 2003 के पूर्व हुई है के अभिदाताओं के अन्तिम भुगतान एवं शिकायतों का निस्तारण महालेखाकार (लेखा एवं हकदारी,) उत्तर प्रदेश, प्रथम एवं द्वितीय, इलाहाबाद द्वारा ही किया जायेगा । उक्त तिथि के उपरान्त सेवानिवृत्त/मृत, भविष्य निधि अभिदाताओं के समस्त प्रकरण कार्यालय महालेखाकार, उत्तरांचल, ओबराय भवन, सहारनपुर रोड़, माजरा, देहरादून को भेजा जाय ताकि उनके स्तर से शिकायतों / भुगतानों का निस्तारण किया जाय ।

अतः इस सम्बन्ध में मुझे आपसे यह कहने का निदेश हुआ है कि उत्तरांचल राज्य के अधिकारियों/कर्मचारियों के भविष्य निधि लेखों के सम्बन्ध में अन्तिम भुगतान एवं शिकायतों के प्रकरणों को उक्तानुसार इंगित कार्यालयों को ही प्रेषित करते हुए इन्हीं कार्यालयों से ही इनका अनुश्रवण करने का कष्ट करें ।

भवदीय

राधा रतूड़ी
सचिव, वित्त